

تفسیر القرآن

# ولایت کے حصول کا طریقہ



# ولایت

کے حصول کا طریقہ

مفتی محمد قاسم عطاریؒ

انہیں ولایت کا انعام عطا فرمادیتا ہے۔ وہ اعمال کون سے ہیں جن پر یہ انعام عطا کیا جاتا ہے؟ اس کا جواب یہ ہے کہ حقیقت میں تورپ کریم کی مشیت ہے کہ چاہے تو کسی ایک عمل ہی پر مراتبِ علیا عطا فرمادے، لیکن اگر اولیاء کرام کے احوال و سیرت کا مطالعہ کریں تو ان میں درج ذیل اوصاف عموماً مشترک نظر آتے ہیں کہ یا تو ان اعمال پر ولایت سے پہلے ہی استقامت نظر آتی ہے، یا ولایت ملنے کے بعد یہ اعمال صالحہ ان کی زندگی میں واضح طور پر نظر آتے ہیں۔ لہذا یہ اعمال اپنانے کی کوشش کریں، اللہ تعالیٰ اپنے فضل سے ولیوں کے فیضان کا حصہ بھی عطا فرمادے گا۔ ولایت میں دوستی، محبت، قرب اور رجوع الی اللہ کا معنی پایا جاتا ہے لہذا محبت، دوستی، قرب اور رجوع الی اللہ کے اوصاف اختیار کئے جائیں۔

**پہلا عمل اتباعِ سنت ہے** کہ ولایت خدا کی محبوبیت ہے اور خدا کی محبوبیت اُسے ہی ملے گی جو اس کے محبوب کو محبوب رکھے گا اور محبوب کی محبوب اداؤں کو ادا کرے گا۔ چنانچہ اللہ تعالیٰ نے فرمایا: ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ ترجمہ: اے حبیب! فرمادو کہ اے لوگو! اگر تم اللہ سے محبت کرتے ہو تو میرے فرمانبردار بن جاؤ اللہ تم سے محبت فرمائے گا۔ (پ3، ال عمران: 31) یہ ایک ہی راستہ ہے یعنی سنتِ نبوی جس پر

ارشادِ باری تعالیٰ ہے: ﴿أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ ۗ الَّذِينَ آمَنُوا وَكَانُوا يَتَّقُونَ﴾ ترجمہ کنز العرفان: سن لو! بیشک اللہ کے ولیوں پر نہ کچھ خوف ہو گا اور نہ وہ غمگین ہوں گے۔ وہ جو ایمان لائے اور ڈرتے رہے۔ (پ11، بونس: 62، 63)

**تفسیر:** ولایت اللہ تعالیٰ کا خاص انعام ہے، جو اپنی مشیت و حکمت سے اپنے خاص بندوں کو عطا فرماتا ہے، چنانچہ اہل سنت کا عقیدہ یہ ہے کہ ولایت وہی ہے، کسی (محنت سے حاصل ہونے والی) نہیں۔ چنانچہ امام اہل سنت امام احمد رضا خان رحمۃ اللہ علیہ نے لکھا: ولایت کسی نہیں محض عطائی ہے، ہاں کوشش اور مجاہدہ کرنے والوں کو اپنی راہ دکھاتے ہیں۔ (فتاویٰ رضویہ، 21/606)

کتب عقائد میں ولی کی تعریف یوں ہے: الولیٰ هو العارف باللہ تعالیٰ وصفاته بحسب ما یسکن، المواظب علی الطاعات المجتنب عن المعاصی المعرض عن الانہکاف فی اللذات والشہوات ترجمہ: ولی وہ ہے جو صفاتِ الہی کا مکمل حد میں معرفت رکھنے والا ہو، طاعتوں پر مواظبت کرنے والا، گناہوں سے بچنے والا اور لذات و شہوات میں ڈوبنے سے اعراض کرنے والا ہو۔

(شرح العقائد النسفیہ، ص316)

البتہ یہ بات واضح ہے کہ اللہ تعالیٰ بندوں کے اعلیٰ درجے کے اخلاص و کمال پر مبنی نیک اعمال کی کثرت و مداومت پر

رہے ہوتے ہیں، جبکہ اللہ کا ولی بازار میں سودا بیچتے ہوئے بھی خدا کی یاد دل میں بسائے ہوتا ہے، اللہ تعالیٰ نے فرمایا: ﴿رَجَالٌ لَا تُلْمِهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ الزَّكَاةِ﴾ ترجمہ: وہ مرد جن کو تجارت اور خرید و فروخت اللہ کے ذکر اور نماز قائم کرنے اور زکوٰۃ دینے سے غافل نہیں کرتی۔ (پ18، النور: 37) جن کا دل غیر کی محبت سے پاک ہوتا ہے، انہیں عبادت سے لذت ملتی ہے، جیسے حدیث میں فرمایا: جعلت قرۃ عینی فی الصلوٰۃ ترجمہ: نماز میں میری آنکھوں کی ٹھنڈک رکھی گئی۔ (مصنف عبدالرزاق، 4/249، حدیث: 7969) بلکہ نماز ان کی معراج ہوتی ہے، جیسا کہ روایت میں ہے: الصلوٰۃ معراج المومن ترجمہ: نماز مومن کی معراج ہے۔ (مرقاۃ المفاتیح، 1/116)

**چوتھا عمل حسن اخلاق:** خدا کی صفات میں ”حَلِيمٌ، سَلَامٌ، وَهَابٌ، مُعْطِيٌّ، صَبُورٌ، شَكُورٌ، كَرِيمٌ، رَحِيمٌ، رَحْلُنٌ، غَفَّارٌ اور سَتَّارٌ“ ہے، تو وہ بندوں میں اپنی ایسی صفات کا عکس پسند فرماتا ہے، نیز تمام مخلوق اللہ کی عیال ہے اور اللہ تعالیٰ کے نزدیک سب میں پیارا وہ ہے جو اُس کی عیال کے ساتھ اچھا سلوک کرے۔ (شعب الایمان، 6/43، حدیث: 7444) یونہی متقین کے متعلق فرمایا: ﴿وَالْكٰظِمِيْنَ الْعَيْظِ وَالْعٰفِيْنَ عَنِ النَّاسِ وَاللّٰهُ يُحِبُّ الْمُحْسِنِيْنَ﴾ ترجمہ: اور غصہ پینے والے اور لوگوں سے درگزر کرنے والے ہیں اور اللہ نیک لوگوں سے محبت فرماتا ہے۔ (پ4، آل عمران: 134)

**پانچواں عمل عاجزی ہے:** متکبر خدا کو ناپسند ہیں، جیسا کہ فرمایا: ﴿اِنَّهُ لَا يُحِبُّ الْمُسْتَكْبِرِيْنَ﴾ ترجمہ: بیشک وہ مغروروں کو پسند نہیں فرماتا۔ (پ14، النحل: 23) جبکہ عاجزی والے خدا کو پسند ہیں، فرمایا: ﴿وَعِبَادُ الرَّحْمٰنِ الَّذِيْنَ يَسْجُدُوْنَ عَلٰی الْاَرْضِ هَوْنًا﴾ ترجمہ: اور رحمن کے وہ بندے جو زمین پر (عاجزی سے) آہستہ چلتے ہیں۔ (پ19، الفرقان: 63) نیز عاجزی اللہ کے حبیب صلی اللہ علیہ وآلہ وسلم کی سُنَّت ہے اور محبوب کی ہر ادا خدا کو محبوب ہے۔ سرکارِ دو عالم صلی اللہ علیہ وآلہ وسلم فتح مکہ کے موقع پر سر جھکائے

چل کر ولایت کی منزلیں طے ہوتی ہیں اور اسی اتباعِ سنت کا ایک عظیم حصہ شریعتِ مصطفیٰ صلی اللہ علیہ وآلہ وسلم پر چلنا ہے جس کے متعلق اللہ تعالیٰ فرماتا ہے: ﴿وَ اَنْ هٰذَا صِرَاطٌ مُّسْتَقِيْمًا فَاتَّبِعُوْهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيْلِهِ﴾ ترجمہ: اور یہ کہ یہ میرا سیدھا راستہ ہے تو اس پر چلو اور دوسری راہوں پر نہ چلو ورنہ وہ راہیں تمہیں اس کے راستے سے جدا کر دیں گی۔

(پ8، الانعام: 153)

**دوسرا عمل تقویٰ ہے:** تقویٰ گناہوں اور نفسانی خواہشات سے بچنے کا نام ہے اور تقویٰ کو اللہ تعالیٰ نے ولیوں کی نمایاں ترین صفت کے طور پر بیان فرمایا: ﴿اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ ۗ الَّذِيْنَ اٰمَنُوْا وَ كَانُوْا يَتَّقُوْنَ﴾ ترجمہ: سن لو! بیشک اللہ کے ولیوں پر نہ کچھ خوف ہو گا اور نہ وہ غمگین ہوں گے۔ وہ جو ایمان لائے اور ڈرتے رہے۔ (پ11، یونس: 62، 63)

**تیسرا عمل دل کو غیر اللہ سے پاک کرنا:** خدا کیلئے ہے اور وہ یکتائی کو پسند کرتا ہے اور ایمان کی مٹھاس اُسے ہی دیتا ہے، جو اُس سے سب سے بڑھ کر محبت کرے، چنانچہ اللہ تعالیٰ نے فرمایا: ﴿وَالَّذِيْنَ اٰمَنُوْا اَشَدُّ حُبًّا لِلّٰهِ﴾ ترجمہ: اور ایمان والے سب سے زیادہ اللہ سے محبت کرتے ہیں۔ (پ2، البقرہ: 165) اور حدیث میں نبی کریم صلی اللہ علیہ وآلہ وسلم نے یہ دعا تعلیم فرمائی: اَللّٰهُمَّ اَسْأَلُكَ اِيْمَانًا يُّبَاشِرُ قَلْبِيْ حَتّٰى اَغْلَمَ اَنْ لَّنْ يُصِيْبَنِيْ اِلَّا مَا كَتَبْتَ لِيْ وَرِضًا يُّبَاقِدُّ رِزْقِيْ عَلَيَّ ترجمہ: اے اللہ! میں تیری بارگاہ سے ایسا ایمان اور یقین مانگتا ہوں جو میرے دل میں رچ جائے، حتیٰ کہ میں یقین رکھوں کہ مجھے وہی کچھ پہنچ سکتا ہے جو تو نے میرے لیے لکھ دیا، اور مزید جو کچھ تو نے میرے مقدر میں لکھ دیا اُس پر راضی رہنے کا سوال کرتا ہوں۔

(مسند البزار، 12/19)

اسی لیے اللہ تعالیٰ کے خاص بندوں کا دل ہر وقت خدا کے ساتھ لگا رہتا ہے، حتیٰ کہ غافل لوگ خانہ کعبہ کے سامنے کھڑے ہو کر بھی خدا سے واصل نہیں ہوتے، بلکہ اپنی دکانداری سوچ

ہوئے مکہ مکرمہ میں داخل ہوئے۔ (شرح سنن ابو داؤد لابن رسولان، 43/6) مزید خود نبی اکرم صلی اللہ علیہ وآلہ وسلم نے فرمایا: ما تواضع احد الله الا رفعه الله ترجمہ: کوئی بھی شخص اللہ تعالیٰ کے لیے عاجزی اختیار کرے، تو اللہ تعالیٰ اُسے بلندی عطا فرماتا ہے۔

(مسلم، ص 1071، حدیث: 6592)

**چھٹا عمل نفس کا رضائے الہی پر راضی ہونا ہے:** اولیاء کرام اپنی خوشی اور خواہش کو خدا کی مرضی پر قربان کر دیتے ہیں اور اپنا سب کچھ خدا کے حوالے کر دیتے ہیں۔ چنانچہ اللہ تعالیٰ نے فرمایا: ﴿إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنْ لَهُمُ الْجَنَّةَ﴾ ترجمہ: بیشک اللہ نے مسلمانوں سے ان کی جانیں اور ان کے مال اس بدلے میں خرید لئے کہ ان کے لیے جنت ہے۔ (پ 11، التوبہ: 111) اور اللہ تعالیٰ نے فرمایا: ﴿قُلْ إِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ ترجمہ: تم فرماؤ، بیشک میری نماز اور میری قربانیاں اور میرا جینا اور میرا مرنا سب اللہ کے لیے ہے جو سارے جہانوں کا رب ہے۔ (پ 8، الانعام: 162) اور ایسوں ہی کے قول و عمل کے متعلق اللہ تعالیٰ نے بیان فرمایا کہ وہ کہتے ہیں: ﴿وَأَقْوَصُ أَمْرِي إِلَى اللَّهِ إِنَّ اللَّهَ بَصِيرٌ بِالْعِبَادِ﴾ ترجمہ: اور میں اپنے کام اللہ کو سونپتا ہوں، بیشک اللہ بندوں کو دیکھتا ہے۔ (پ 24، المؤمن: 44) اور پھر یہی رضاء قضائے الہی پر راضی و مطمئن رہنے والی ہستیاں ہوتی ہیں جنہیں موت کے وقت ندا کی جاتی ہے: ﴿يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً فَادْخُلِي فِي عِبَادِي وَادْخُلِي جَنَّتِي﴾ ترجمہ: اے اطمینان والی جان، اپنے رب کی طرف اس حال میں واپس آ کہ تو اس سے راضی ہو وہ تجھ سے راضی ہو، پھر میرے خاص بندوں میں داخل ہو جا اور میری جنت میں داخل ہو جا۔ (پ 30، الفجر: 27 تا 30)

**ساتواں عمل ذکر الہی کو اپنی زندگی کا حصہ بنالینا:** اولیاء کرام کی زندگی کا سب سے بڑا عمل خدا کی یاد ہے، خواہ زبان سے ہو یا دل سے یا اعضاء کے ذریعے، وہ ہمہ وقت اسی کی یاد میں مشغول

رہنے کی کوشش کرتے ہیں۔ اللہ تعالیٰ نے فرمایا: ﴿الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ﴾ ترجمہ: جو کھڑے اور بیٹھے اور پہلوؤں کے بل لیٹے ہوئے اللہ کو یاد کرتے ہیں۔ (پ 4، آل عمران: 191) اور فرمایا: ﴿وَالَّذِينَ بَيْنَ يَدَيْهِ أَكُوفٌ﴾ ترجمہ: اور اللہ کو بہت یاد کرنے والے اور یاد کرنے والیاں۔ (پ 22، الاحزاب: 35) اور فرمایا: ﴿فَاذْكُرُونِي أَذْكَرْكُمْ﴾ ترجمہ: تو تم مجھے یاد کرو، میں تمہیں یاد کروں گا۔ (پ 2، البقرة: 152) اور حدیث قدسی میں فرمایا گیا: انا جلیس من ذکرتی ترجمہ: جو مجھے یاد کرے، میں اس کے ساتھ ہوتا ہوں۔ (مرقاۃ المفاتیح،

5/68، تحت الحدیث: 2285، مصنف ابن ابی شیبہ، 2/66، حدیث: 1231)

اللہ تعالیٰ ہمیں اولیاء کرام کی پاکیزہ سیرتوں کا فیضان عطا فرمائے اور ہم اللہ کی بارگاہ میں اس کے ولیوں کی محبت کا سوال کرتے ہیں جو سوال ہمیں اللہ کے پیارے حبیب صلی اللہ علیہ وآلہ وسلم نے سکھایا ہے۔ اللہم انی اسئلك حبك وحب من یحبك والععل الذی یبلغنی حبك ترجمہ: اے اللہ! میں تجھ سے تیری محبت کا سوال کرتا ہوں، اور اس شخص کی محبت کا سوال کرتا ہوں جو تجھ سے محبت کرتا ہے، اور اس عمل کا بھی سوال کرتا ہوں جو تیری محبت تک پہنچا دے۔ (ترمذی، 5/296، حدیث: 3501)



شیخ الحدیث والتفسیر مفتی محمد قاسم عطاری، دست بزرگ ٹیم اعلیٰ کی نئی کتاب  
آج ہی دعوت اسلامی کی ویب سائٹ سے مفت ڈاؤن لوڈ کیجئے  
ڈاؤن لوڈ کرنے کے لئے اس QR-Code کو اسکین کیجئے: